

Kerala Gazette No. 9 dated 4th March 2014.

PART I

Section iii



ಕೇರಳ ಸರ್ಕಾರ

ಕಾನೂನು (ಶಾಸನ ರಚನೆ-ಜಿ) ಇಲಾಖೆ

ಅಧಿಸೂಚನೆ

ನಂ. 24217/ಲೆ.ಜಿ2/2011/ಕಾನೂನು. ತಿರುವನಂತಪುರಂ, $\frac{2011, \text{ಡಿಸೆಂಬರ್ } 1}{1933 \text{ ಅಗ್ರಹಾಯನ } 10.}$

2011 ನವೆಂಬರ್ 30ನೇ ದಿನಾಂಕದಂದು ಕೇರಳ ರಾಜ್ಯಪಾಲರು ಪ್ರಖ್ಯಾಪಿಸಿದ ಈ ಕೆಳಗಿನ ಅಧ್ಯಾದೇಶವನ್ನು ಸಾರ್ವಜನಿಕರ ತಿಳುವಳಿಕೆಗಾಗಿ ಈ ಮೂಲಕ ಪ್ರಕಟಿಸಲಾಗುವುದು.

ರಾಜ್ಯಪಾಲರ ಆಜ್ಞಾಪ್ರಕಾರ,

ಸಿ. ಕೆ. ಪದ್ಮಾಕರನ್,

ಕಾನೂನು ಖಾತೆ ವಿಶೇಷ ಕಾರ್ಯದರ್ಶಿ.

2011ರ 59ನೇ ನಂಟ್ರ ಅಧ್ಯಾದೇಶ

2011ರ ಕೂಚ್ಚಿ ವಿಜ್ಞಾನ-ತಂತ್ರಜ್ಞಾನ ವಿಶ್ವವಿದ್ಯಾನಿಲಯ (ತಿದ್ವಪಡಿ) ಅಧ್ಯಾದೇಶ

ಭಾರತ ಗಣರಾಜ್ಯದ ಅರುವತ್ತೆರಡನೇ ವರ್ಷದಲ್ಲಿ ಕೇರಳ ರಾಜ್ಯಪಾಲರಿಂದ
ಪ್ರಖ್ಯಾಪಿಸಲ್ಪಟ್ಟಿತು.

1986ರ ಕೂಚ್ಚಿ ವಿಜ್ಞಾನ-ತಂತ್ರಜ್ಞಾನ ವಿಶ್ವವಿದ್ಯಾನಿಲಯ ಅಧಿನಿಯಮವನ್ನು ಮತ್ತಷ್ಟು
ತಿದ್ವಪಡಿಮಾಡುವುದಕ್ಕಿರುವ
ಒಂದು
ಅಧ್ಯಾದೇಶ

ಪೀಠಿಕೆ.—1986ರ ಕೂಚ್ಚಿ ವಿಜ್ಞಾನ-ತಂತ್ರಜ್ಞಾನ ವಿಶ್ವವಿದ್ಯಾನಿಲಯ ಅಧಿನಿಯಮವನ್ನು
(1986ರ 31) ಇನ್ನು ಮುಂದಿನ ಅಗತ್ಯಗಲಿಗಾಗಿ ಮತ್ತೂ ತಿದ್ವಪಡಿಮಾಡುವುದು
ಯುಕ್ತವಾಗಿರುವುದರಿಂದಲೂ;

ಕೇರಳ ರಾಜ್ಯ ವಿಧಾನಸಭೆಯು ಅಧಿವೇಶನದಲ್ಲಿಲ್ಲದಿರುವುದರಿಂದ ಹಾಗು ತಾನು
ತುರ್ತು ಕ್ರಮ ಕೈಗೂಳ್ಳುವ ಅವಶ್ಯಕವಾದ ಸನ್ನಿವೇಶವು ಜಾರಿಯಲ್ಲಿದೆಯೆಂದು ಕೇರಳ
ರಾಜ್ಯಪಾಲರಿಗೆ ಮನವರಿಕೆಯಾಗಿರುವುದರಿಂದಲೂ;

ಈಗ, ಆದುದರಿಂದ, ಭಾರತ ಸಂವಿಧಾನದ 213ನೇ ಅನುಚ್ಛೇದದ ಖಂಡ (1)ರ
ಪ್ರಕಾರ ನೀಡಲ್ಪಟ್ಟ ಅಧಿಕಾರಗಳನ್ನು ವಿನಿಯೋಗಿಸಿ, ಕೇರಳ ರಾಜ್ಯಪಾಲರು, ಈ ಕೆಳಗಿನ
ಅಧ್ಯಾದೇಶವನ್ನು ಪ್ರಖ್ಯಾಪಿಸುವರು:—

1. ಸಣ್ಣ ಹೆಸರು ಮತ್ತು ಪ್ರಾರಂಭ.—(1) ಈ ಅಧ್ಯಾದೇಶವನ್ನು 2011ರ, ಕೂಚ್ಚಿ
ವಿಜ್ಞಾನ-ತಂತ್ರಜ್ಞಾನ ವಿಶ್ವವಿದ್ಯಾನಿಲಯ (ತಿದ್ವಪಡಿ) ಅಧ್ಯಾದೇಶವೆಂದು ಕರೆಂಬಹುದು.

(2) ಇದು ಕೂಡಲೇ ಜಾರಿಗೆ ಬರುವುದಾಗಿದೆ.

2. 1986ರ 31ನೇ ಅಧಿನಿಯಮವನ್ನು ತಾತ್ಕಾಲಿಕವಾಗಿ ತಿದ್ವಪಡಿಮಾಡತಕ್ಕದ್ದು.—
ಈ ಅಧ್ಯಾದೇಶವು ಜಾರಿಯಲ್ಲಿರುವ ಕಾಲಾವಧಿಯಲ್ಲಿ, 1986ರ ಕೂಚ್ಚಿ ವಿಜ್ಞಾನ-ತಂತ್ರಜ್ಞಾನ
ವಿಶ್ವವಿದ್ಯಾನಿಲಯ ಅಧಿನಿಯಮಕ್ಕೆ (1986ರ 31) (ಇದರ ನಂತರ ಪ್ರಧಾನ
ಅಧಿನಿಯಮವೆಂದು ಉಲ್ಲೇಖಿಸಲ್ಪಡುವ) 3, 4, 5 ಎಂಬಿ ವಿಭಾಗಗಳಲ್ಲಿ ನಿರ್ದಿಷ್ಟಪಡಿಸಿರುವ
ತಿದ್ವಪಡಿಗಳಿಗೆ ವಿಧೇಯವಾಗಿ ಪ್ರಾಬಲ್ಯವಿರುವುದಾಗಿದೆ.

3. 17ನೇ ವಿಭಾಗ ತಿದ್ದುಪಡಿ.—ಪ್ರಧಾನ ಅಧಿನಿಯಮದ 17ನೇ ವಿಭಾಗದಲ್ಲಿ,—

(i) (1)ನೇ ಉಪ-ವಿಭಾಗದಲ್ಲಿ,—

(ಎ) (viii)ನೇ ಐಟಂನಲ್ಲಿ “ಒಬ್ಬ ವ್ಯಕ್ತಿಯು ಅಧ್ಯಾಪಕನೂ ಆಗಿರತಕ್ಕದ್ದು” ಎಂಬ ಪದಗಳ ಬದಲು “ಒಬ್ಬ ವ್ಯಕ್ತಿಯು 19ನೇ ವಿಭಾಗದಲ್ಲಿ ಆಯ್ಕೆಮಾಡಲ್ಪಡುವ ಸದಸ್ಯರು ಎಂಬ ಶೀರ್ಷಿಕೆಯ ಕೆಳಗೆ (v)ನೇ ಐಟಂ ಪ್ರಕಾರ ಸೆನೆಟಿಗೆ ಆಯ್ಕೆಮಾಡಲ್ಪಟ್ಟ ಒಬ್ಬ ವಿಶ್ವವಿದ್ಯಾನಿಲಯ ಪ್ರೌಢಸರರೂ ಆಗಿರತಕ್ಕದ್ದು” ಎಂಬ ಪದಗಳನ್ನೂ, ಅಂಕಗಳನ್ನೂ ಹಾಗೂ ಅವರಣವನ್ನೂ ಸೇರಿಸತಕ್ಕದ್ದು;

(ಬಿ) (xiv)ನೇ ಐಟಂನ ಬದಲು ಇನ್ನು ಹೇಳುವ ಐಟಂನ್ನು ಸೇರಿಸತಕ್ಕದ್ದು, ಅದೇನೆಂದರೆ:—

“(xiv) ಸೆನೆಟಿನ ವಿದ್ಯಾರ್ಥಿ ಪ್ರತಿನಿಧಿಗಳಿಂದ ಸರಕಾರ ನಾಮನಿರ್ದೇಶನ ಮಾಡುವ ಒಬ್ಬ ವಿದ್ಯಾರ್ಥಿ.”;

(ii) (2)ನೇ ಉಪವಿಭಾಗದಲ್ಲಿ,—

(ಎ) “ಅರ್ಹರಾಗಿರದ” ಎಂಬ ಪದಗಳ ಬದಲು “ಅರ್ಹರಾಗಿರುವ” ಎಂಬ ಪದಗಳನ್ನು ಸೇರಿಸತಕ್ಕದ್ದು;

(ಬಿ) ಎರಡನೇ ಕ್ಲಪ್ತ ನಿಬಂಧನೆಯ ಬದಲು ಇನ್ನು ಹೇಳುವ ಕ್ಲಪ್ತ ನಿಬಂಧನೆಯನ್ನು ಸೇರಿಸತಕ್ಕದ್ದು; ಅದೇನೆಂದರೆ:—

“ಅದೂ ಅಲ್ಲದೆ 17ನೇ ವಿಭಾಗದ (1)ನೇ ಉಪ-ವಿಭಾಗದ ಕೆಳಗೆ ಸರಕಾರ ನಾಮನಿರ್ದೇಶನ ಮಾಡುವ ಸದಸ್ಯರಿಗೆ ಸರಕಾರದ ಇಷ್ಟಪರ್ಯಂತ ಪದದಲ್ಲಿರತಕ್ಕದ್ದು.”.

4. 19ನೇ ವಿಭಾಗದ ತಿದ್ದುಪಡಿ.—ಪ್ರಧಾನ ಅಧಿನಿಯಮದ 19ನೇ ವಿಭಾಗದಲ್ಲಿ,—

(i) ‘ಎಕ್ಸಾಫಿಶಿಯೋ ಸದಸ್ಯರು’ ಎಂಬ ಶೀರ್ಷಿಕೆಯ ಕೆಳಗೆ ಐಟಂ (v)ರಲ್ಲಿ “ಕೊಚ್ಚಿ ಮೇಯರ್” ಎಂಬ ಪದಗಳಿಗೆ ಬದಲು “ಕೊಚ್ಚಿ ಮೇಯರ್ ಹಾಗೂ ಕಳಮಶೈರಿ ಮುನಿಸಿಪಾಲಿಟಿಯ ಚೇರ್‌ಪರ್ಸನ್” ಎಂಬ ಪದಗಳನ್ನು ಸೇರಿಸತಕ್ಕದ್ದು.

(ii) ‘ಇತರ ಸದಸ್ಯರು’ ಎಂಬ ಶೀರ್ಷಿಕೆಯ ಕೆಳಗೆ,

(ಎ) (iv)ನೇ ಐಟಂನ ಬದಲು ಇನ್ನು ಹೇಳುವ ಐಟಂನ್ನು ಸೇರಿಸತಕ್ಕದ್ದು, ಅದೇನೆಂದರೆ:—

“(iv) ಉನ್ನತ ಶಿಕ್ಷಣ ವಲಯದಿಂದ ಸರಕಾರ ನಾಮನಿರ್ದೇಶನ ಮಾಡುವ ಆರು ತಜ್ಞರು, ಅವರಲ್ಲಿ ಒಬ್ಬರು ಪರಿಶಿಷ್ಟ ಜಾತಿ/ಪರಿಶಿಷ್ಟ ವರ್ಗದಿಂದಿರುವ ವ್ಯಕ್ತಿ ಹಾಗೂ ಒಬ್ಬ ಮಹಿಳೆಯೂ ಆಗಿರತಕ್ಕದ್ದು.”;

(ಬಿ) (iv)ನೇ ಐಟಂನ ನಂತರ ಇನ್ನು ಹೇಳುವ ಕ್ಲಿಪ್ತ ನಿಬಂಧನೆಯನ್ನು ಸೇರಿಸತಕ್ಕದ್ದು, ಅದೇನೆಂದರೆ:—

“ಆದರೆ ಸರಕಾರ ನಾಮನಿರ್ದೇಶನ ಮಾಡುವ ಸದಸ್ಯರಿಗೆ ಸರಕಾರದ ಇಷ್ಟಪರ್ಯಂತ ಪದದಲ್ಲಿರಬಹುದಾಗಿದೆ.”,

(ಸಿ) (v)ನೇ ಐಟಂನ್ನು ಬಿಟ್ಟುಬಿಡತಕ್ಕದ್ದು.

5. ವಿಶೇಷ ಉಪಬಂಧ.—ಪ್ರಧಾನ ಅಧಿನಿಯಮದಲ್ಲಿ ಏನೇ ಒಳಗೊಂಡಿದ್ದರೂ, ಈ ಅಧ್ಯಾದೇಶದ ಪ್ರಾರಂಭ ದಿನಾಂಕದಲ್ಲಿ, ಪ್ರಧಾನ ಅಧಿನಿಯಮದ 17ನೇ ವಿಭಾಗದ (1)ನೇ ಉಪ-ವಿಭಾಗದ (viii)ನೇ ಹಾಗೂ (xiv)ನೇ ಐಟಂಗಳ ಪ್ರಕಾರ, 19ನೇ ವಿಭಾಗದ ‘ಇತರ ಸದಸ್ಯರು’ ಎಂಬ ಶೀರ್ಷಿಕೆಯ ಕೆಳಗಿನ (iv)ನೇ ಹಾಗೂ (v)ನೇ ಐಟಂಗಳ ಪ್ರಕಾರ ಪದಾಧಿಕಾರಕ್ಕೆ ನಾಮನಿರ್ದೇಶಿಸಿದ ಈಗಿನ ಸದಸ್ಯರು ಪದಾಧಿಕಾರವನ್ನು ವಹಿಸುವುದು ಈ ಅಧ್ಯಾದೇಶದ ನಿಬಂಧನೆಗಳ ಪ್ರಕಾರ ಕೊನೆಗೊಳ್ಳುವುದು.

ಎಂ. ಬಿ. ಎಚ್. ಫಾರೂಕ್,

ರಾಜ್ಯಪಾಲರು.